

Meta Ġbarthom taħt il-Mant

Christopher Bartolo
Sagristan

Għall-grazzja t'Alla, din is-sena 2022 se nergħu jkollna l-grazzja u l-opportunità li niċcelebraw il-festa titolari tagħna – il-festa li tfakkarna fit-twelid tal-Imqaddsa Vergni Marija. Malli tidhol fil-knisja arċipretali tagħna, fil-faċċata wara l-artal maġġur, tilmaħ kwadru prominenti mpitter minn Ġużeppi Cali fis-sena 1898. Dan il-kwadru jiddeskrivi t-twelid tal-Vergni Marija. Naraw lill-Madonna ċekjkna flimkien mal-ġenituri tagħha Sant'Anna u San Ġwakkin, u fl-isfond tagħhom naraw it-tifkira tal-Assedju l-Kbir. Tispikka ħafna wkoll fuq dan il-kwadru l-iskrizzjoni bil-Malti minquxa fil-ġebba bajdanija li tgħid hekk: It-Twelid Tiegħek Vergni Marija Ferrah id-Dinja Kollha.

Sa mill-qedem il-festa tagħna kienet popolari għalina l-Melliħin u għal ħafna nies oħra minn kull rokna ta' Malta u Għawdex. Niftakar sewwa, meta ġejt mahtur sagristan fl-1976, il-festa kienet tiġi ċcelebrata fuq tliet ijiem – lejlet lejlitha (hawn min kien isejħilha l-aħħar novena), lejlet il-festa u nhar il-festa. Niftakar li matul dawn it-tliet ijiem, b'mod speċjali lejlet u nhar il-festa, kienu jkunu impressjonanti bl-ammont ta' nies li kienu jiġu jgawdu l-festa tal-Vitorja fir-raħal tagħna.

L-ewwel quddiesha nhar il-festa fit-8 ta' Settembru kienet tkun fl-erbgha ta' filgħodu. Kont niftaħ il-knisja fit-3:30 ta' filgħodu. Wara kwarta l-knisja kienet tkun diġà ippakkjata bil-Melleħin u numru kbir t'Għawdxin li kienu jiġu jgawdu l-festa magħna. Dawn l-Għawdxin kienu jiġu minn diversi rħula lejlet il-festa, b'mod speċjali sabiex jisimgħu l-għana li kien ikun organizzat wara li jinħaraq in-nar tal-art. Ġieli kien ikun hemm seba' gruppi t'għannejja jgħannu f'postijiet differenti, generalment madwar il-knisja u s-Santwarju. Għal dan l-għana kienu jiġu wkoll ħafna nies Maltin, speċjalment miż-Zejtun, minn Ħal Għaxaq, mill-Imqabba, mill-Qrendi, minn Marsaxlokk u anke Rabtin.

Grupp minn dawn l-għannejja kont issibu fuq is-sur. Naħseb dan il-grupp l-iktar li kien jiġbor

nies. Grupp ieħor kien ikun qiegħed jgħanni fejn il-maħžen mal-ġenb tax-xellug tal-knisja. Kien ikun hemm grupp ieħor jgħanni ħdejn iċ-ċimiterju. Ħafna nies kont tarahom isegwu u jisimgħu l-għana fit-taraġ ngħidulu "tal-kappillan". Dan ngħidulu "tal-kappillan" għaliex huwa t-taraġ li jagħti għall-bieb tal-uffiċċju tal-arċipriet. Grupp t'għannejja kien jintasab ħdejn l-għassa tal-pulizija u grupp ieħor kien iħobb ikun taħt il-logog fil-bitha tas-Santwarju.

Dawn ix-xeni u episodji sbieħ kienu joħolqu festa Maltija. Dak iż-żmien l-attivitajiet esterni tal-festa kienu f'limitati. Sal-1980, il-ftit attivitajiet li kienu jsiru kienu, tista' tgħid, kollha jiddependu u jikkonsistu minn attivitajiet li jorganizzaw fit-toroq u l-pjazza tagħna ż-żewġ baned tal-Mellieħa. In-nar kien ukoll f'limitat u allura dawn il-gruppi t'għannejja flimkien mal-kitarristi kienu joħolqu mezz ieħor ta' divertiment.

F'dawn iż-żminijiet il-festa kibret u nħolqu attivitajiet u inizjattivi ġodda. Però, fl-opinjoni tiegħi, wieħed mill-iżjed mumentu qawwija u li tant ikun mistenni huwa meta ż-żewġ baned tagħna jesegwixxu billi jdoqqulna u jsemmgħulna ż-żewġ innijiet sbieħ, melodjużi u devoti ad unur Marija Bambina. Mhux l-ewwel darba li dawn iż-żewġ innijiet ġabulna memorji u nostalgiji ta' ferħ u anke ta' niket li qabbulna xi demgħa minn għajnejna. Dawn l-innijiet minn ċkuniti dejjem ġibduni lejn il-planċieri u kont inkun minn ta' quddiem ma' missieri biex nisma' u nitpaxxa bihom. Meta kbirt kont immur waħdi u kont noqgħod attent nisma' l-lirika ta' dawn l-innijiet kantati mill-korijiet tat-tfal flimkien mat-tenuri u l-baritoni.

Ħaġa pozittiva li dejjem affaxxinatni, anke meta kont għadni iżgħar u li minn dejjem osservajtha, hija li għalina l-komunità Melleħija dawn l-innijiet jgħaqqduna u jnessulna d-differenzi ta' bejnieta. F'dawn l-innijiet, missirijietna bl-għajnuna tal-Providenza, ipprovdewlna f'it minuti qawwijn ħafna fejn fihom ningħaqdu lkoll flimkien biex inkantaw, niringrazzjaw u nfaħħru lil Marija

Bambina ta' kemm grazzji tkun tatna matul is-snin li jkunu għadew kif ukoll nitolbuha f'hares lilna u lill-familji tagħna matul is-sena li tkun ġejja.

Hija grazzja mis-sema l-innu li jindaqq mill-Għaqda Mużikali Imperial li għandu versi u lirika ta' Nicola Biancardi u mużika tas-Surmast Vincenzo Ciappara. Fir-ritornell insibu dan il-kliem:

O Madonna Ġmiel il-Ġonna
Xemx ta' Mejju li saħħant
Lill-qalbiena bl-akbar ħniena
Meta gbarthom taħt il-mant

Għall-grazzja t'Alla, din is-sena, dawn l-erba' versi se jerga' jkollna l-grazzja li nisimgħuhom għax f'dawn l-aħħar sentejn ma stajniex nisimgħuhom jtkantaw nhar lejlet u nhar il-festa minħabba is-sitwazzjoni allarmanti tal-pandemija. Nistqarr li għalkemm il-knisja tagħna żejjintha u armajtha u l-qniepen indaqqu bħas-soltu matul il-ġranet tal-festa, xorta ħassejt li l-festa ma kinitx kompluta bħas-snin l-oħra. Jien għamilt ħilti kollha sabiex is-sehem tiegħi bħala sagristan nagħtih kollu sabiex il-komunità Melleħija xorta tkun tista' tifraħ fil-festa tagħha anke jekk b'mod ristrett. Xtaqt li fil-Mellieħa jkollna arja u ambjent ta' festa xorta waħda, anke jekk l-attivitajiet ta' barra ma setgħux isiru.

Xieraq u ġust li l-ewwel u qabel kollox niringrazzja lil Alla tas-saħħa li għadu jagħtini sabiex inkompli l-hidma tiegħi. Niringrazzja lil tant nies - li hafna minnhom m'għadhomx magħna - li għenu għas-success tal-festi li għadew. Fl-istess

waqt nixtieq niringrazzja lil hafna nies oħra li se jagħtu kontribut għall-festa ta' din is-sena.

Niringrazzja mill-qalb lil dak il-grupp ta' f'it irġiel li jgħinu kemm fit-tizjin tal-knisja kif ukoll fit-tizjin tal-pjazza u t-toroq tagħna. Niżzi ħajr ukoll lill-Grupp Santa Marta, lill-Grupp tal-Qniepen u lill-Grupp tan-Nar li lkoll jagħtu sehem importanti fil-festa. Is-sehem tal-korijiet fil-parroċċa tagħna jkompli jsebbah l-attivitajiet liturġiċi li jkunu organizzati fil-knisja tagħna u ta' dan aħna għandna nkunu grati lejhom ukoll. Naturalment mingħajr is-sehem tat-tliet għaqdiet mużikali li għandna fil-parroċċa tagħna, il-festa ma tistax tkun kompluta. Għalhekk niringrazzja lis-Società Filarmonica La Vittoria, lill-Għaqda Mużikali Imperial kif ukoll lill-Għaqda Korali u Orkestrali Marija Bambina li tiehu ħsieb il-mużika sagra kollha tal-festa. Ma jonqosx li niringrazzja lill-arcipriet u l-kleru kollu, lill-abbatini, lill-fratelli u lil dawk li b'xi mod jew ieħor jahdmu sabiex kull sena jkollna festa li tagħmlilna ġieħ kif jixraq lir-raħal tagħna.

Fl-aħħar nett irrid niringrazzja mill-qalb lill-President ta' din l-għaqda mużikali, is-Sur Josef Borg, u l-kumitat kollu talli, għal sena oħra, reġġhu stednuni sabiex naqsam il-ħsibijiet tiegħi għall-festa ta' din is-sena. Niringrazzjahom tar-rispett u l-għajnuna li dejjem tawni kemm ilni sagristan. Jalla fil-futur nibqgħu naħdmu u nirrispettaw lil xulxin ħalli bil-hidma tagħna nkomplu nagħmlu festa sabiħa kif ukoll inkomplu naħdmu flimkien għal raħal twelidna, il-Mellieħa.

Viva Marija Bambina!

Żuru l-'website' tagħna

www.imperialbandclub.com

Ikkuntattjana fuq e-mail:

info@imperialbandclub.com




**Tower Ladder
Services**

Elton Cauchi (Balienna)

Mobile: 9984 4678

Art in Beauty

MED-AESTHETIC CLINIC



- Botox & Dermal Fillers
- Laser Hair Removal
- Advanced Aesthetic Facials
- Semi Permanent Make Up
- Nail Bar, Lash Bar & Pedi Spa
- Solarium Tanning
- Vein Treatments & Tattoo Removal
- Body Shaping Treatments
- Laser Resurfacing Peels
- HIFU - Facelifts
- Stretch Marks & Pigmentation
- Acne & Rejuvenation
- Massage
- Cosmetics & much more...

📍 132 Triq il-Kbira, Mellieha

☎ +356 21 522 123

📞 +356 99 843 941

✉ info@artinbeauty.com

🌐 www.artinbeauty.com

📱 Art in Beauty



HERBIES

JEWELLERY LTD.

44, Triq Gorg Borg Olivier, Mellieha Tel: 21525906 www.herbiesmalta.com

ALLNEEDS THE D.I.Y. STORE

19, St. Anne Street, Mellieħa

Tel: 21521167

www.allneeds.com.mt




THE CATERER

Ernest Vella
Triq in-Nahal, Mellieħa
+356 2152 3023
+356 9923 8591

Fresh Bread, Frozen Food, Cakes,
Pastries, Sweets & More!

We also cater for Weddings,
Parties, Events & Outside Catering

Visit our shop for our full range of
products!

www.thecaterer.com.mt • info@thecaterer.com.mt •  Find us on Facebook